

د پويان خرابات

پوهنيار بشير مومن

مناجات کي مي څو کاله مزدوري کړه
خو بادار راته په مزد کي څه رانکړل
خرابات دي خدای ودان لري تر ډيره
چي شراب په کي بهيري بي له دريغه

د پويان په دغه شعر کي يو حقيقت پروت دي او هغه دا چي پويان د
خرابات او مناجات دواړه لاري تجربه کړي دي له مناجات څخه تش
لاسي را وتلای دی او له خرابات څخه بي ډير څه موندلی دي نو ځکه
د ميخاني له پير او ساقی څخه داسي شکر گذاري کوی

ساقی ستا له پيرزويني منت بار يم*چي دي مسته پياله را کړه
برايي

هم دي خلاص کړم د تقوی له زولنو نه* هم دي لري کړم د غم له
لرایی

ستا د جام له برکت هر څه مي سم شو* گدا ژوند مي شو بدل په
پاچاهي

هغه شپه د سکر شپه د عیش او نوش وه * خوږ آواز و د مطربو
شهنایي

د جانان زرگی تش نه و له وفانه * له رقیب سره یې نه وه
آشنایي

له حسد نه سپیلني د انگار نه وم * نه د اور په تبي پروت لکه
ماهي

خلوتیانو سره ناست وم په خلوت کې * د پیالو تقدس را کړه
پارسایي

په انگار کې یې د حسن سره لمبه شوم * چې یې مخ راته بنکاره کړ
نیمایي

خدایه مکرې هغه شپه شي له ما هیره * چې د بخت ستورو مي کړله
رنايي

ما وې زه که شم گدا کور ته دې درشم * دې وې زه به خولگی درکړم
خدایي

د پویان په دې دعا باندي امین کړئ * خدایه مکرې چې شي ماته
صرایي

دا چې پویان صیب له کومو خلوتیانو سره څه څکلي دي او د هغه د
خلوت او خمار او خرابات ملگري څوک دي او هغه مقدس جامونه او
پیتی پیتی شرابونه چې پویان یې د پارسایي مقام او د تکامل عروج ته
رسولای دی د کوم پیر کامل له برکته به وی!!! هغه خبرې دي چې
یوازې خپله پویان صیب پرې پوهیږي او د عامو خلکو لپاره د

پوهې وړ خبرې نه دي

پويان کله نا کله د زړو منگوتو د خمار او د څورلس کلني محبوبې په
چرت او فکر کې ډوبيري او د لسان الغيب سره چې ويلي يې دي
«می دو ساله محبوب چهارده ساله* همين بس است مرا صحبت صغیر
و کبير» همغږی او د لارې ملگري کيري او د ځوانی خوبونه ويني
وايي

قافلي د ژوندانه څپې څپې ځي * يو کاروان د بل کاروان پسې
خوځيري

د زاړه بازار متاع په ختميدو ده * مستقبل د ماضي کور کې
میلمه کيري

دوه کلن شراب دې خدای راته نصیب کا*محبوبه د څورلس کالو مې
خوبسيري

که زه زور یم خو احساس زما زلمی دی* تنکی شونډې سرې لباني
مې ياديري

د زاړه منگوتي مست شراب مې خوښ دي*شراب څومره چې زړيري
نوځوانيري

له مستانو سره مستي پيالې خورمه * تير عمر ونه په شاه کله
را ستيري

که پويان په سپينه ږيره رخ بازي کا* عيب يې مکرئ عمر باد
غوندي تيري

فکر کوم د پويان کاکا اشتها بيخي بنده ده- کله د خوبانو سرې لباني
يادوي اوکله د زړې ميکدي او زاړه خم په فکر او سوچ کې ډوبيري
اوکله پخپل وجود کې د شباب او ځوانی د وختونو احساس کوي نو

څکه د پښتو د ژبې غزلبول تکره شاعر پیر محمد کاروان ته حق ورکوو چې وایي او ویلي یې دي : د پاڅه عمر دغه سپینږیری شاعرپویان صیب تر زلمیو هم زلمی دي او په شعرونو کې یې د وطن د مینې جذبات او د خدای د مینې ښکلا او جمالیات لوستله کیري خو کله چې د مرگ او مړینې واهمه پرې را شیوه شي نو بیا بل شان خبرې کوي او خلکو ته وصیت کوي او وایي:

له څوکالو نه وروسته چې شوه ډکه * پیمانې مې د ژوندون خورو،
ترخو کې
جنازه مې په شرابو کې لاهو کړی * چې مې غسل د انگورو په
اوبو شي
منگوتې را سره خښ کړی هدیرو کې * چې خوری راته د لارو په
اوردو شي

او د دویم زل لپاره بیا هم وصیت کوي او وایي

چې مې ختمه د ژوندون د غم کیسه شوه
چې مې سترگې پټې شولې له جهان نه
مطربانو ته رباب لاسو کې ورکړی
چې نغمه د میخانو را ته و بولي
د تاک پانو نه سمبال راته کفن کړی
میکدو کې راته جوړ د عشق مدفن کړی

بيا مي وسپارئ په خاورو چي شم خاورې
او کلال زما د خاورو له بخرکو
د شرابو مقدس منگوتی جوړ کړی

زمونږ په افغاني وروسته پاته ټولني کې د فرهنگ د ټيټوالي له امله
خني خلک د ځينو خلکو په خصوصياتو لگيږي مثلا وايي د فلاني
ريړه اوږده ده ، د فلاني سترگي شني دي ولسمشر چين اغوندي او
داسي نورې خبرې کوي او پويان د دغه ناوړه عادت په هکله وايي
که د خم په څير خوتيرم د چا څه * کله هسک شم کله لوييرم د
چا څه

که مي عمر د خمار کور کې تيرېږي* په دو څاڅکو که مستيرم د چا
څه

که بد مست ، باده پرست ، که خم پرست يم* له پيالو سره نخيرم د
چا څه

که مي شونډې د جلکې په شونډو سرې دي* له حيا نه پردی کيرم د چا
څه

که په سپينه ريړه شوخ او نظر باز يم* له محفل نه شرل کيرم د
چا څه

عمر تير دی او قصه زما ده ختمه* که له سره بيا ځوانيرم د
چا څه

او بايد و وایم پويان د خداي د ميني مجذوب ملنگ دی د حقيقي او
حضوري

لمانځه په باب داسي وايي

چې اودس يې د ترخو اوبو په جام وي
موسله يې چا په خم کې وي مندلي
هغه لمونځ به خامخا د قبلیدو وي
شرطي يې دا دی - د اخلاص په دنیا کې
د ساقی د فضیلت مقام هیر نکړي
او سجود يې - د لیلی د تورو سترگو په محراب شي

پویان د پراخ نظر خاوند دي او د هغو خلکو غوږونو ته چې د تعصب
په لومو کې نښتې دي خپل پیغام داسې رسوي

څوک میخانوَ څوک مسجدو ته درومي
څوک د بتانو پښو ته ځان غورځوي
څوک د گنګاه د سین بنګلا ته گوري
څوک د زردشت د عشق ډیوی بلوي
محبوب خو یو دی، بهاني ډیرې دي
وګری ځان په این او آن غولوي
او بل ځای وایی او پوښتنه کوي

یوه شمعه، یو څراغ، یوه ډیوه ده

چې کعبې ترې رتیا آخلې- بتخانی هم
نه پوهیږم- د دې کار دلیل به څه وي
د ډیوي د پلوشو- د عشق سیالو کې
چې رنایې په هر چا باندې پیرزو ده
د هندو او مسلمان جگړه په څه ده
او یو بل ځای وایي:

که د شعر بنکې جلکې مې * له حیا څخه پردی شي
که دا بنکې پاک لمنه * بد لمنه شي ، لولی شي
څه به وایم زه خپل خدای ته * جلکې ولې فاحشه ده
څه لپاره یې لمنه * په شهواتو کې لمده ده
محاکمې ته حاجت نشته * تاته ټول شیان عیان دي
بڼه او بد تا پیدا کړي * په اغزو کې ستا گلان دي
که دروغ نه وي په جهان کې * د ریښتیا مانا به څه وي
که تور تم نه وي په شپو کې * د رنایا مانا به څه وي
عقل را کړې لویه خدایه * چې ریښتیا پرې ؤ وینمه
سترگې را کړې پاکه ربه * چې رنایا پرې ؤ وینمه

له دغه شعر څخه د پویان مترقي او علمي نړۍ لید «جهان بینی» په
گوتو کیدای شي پویان

کټمت د هیکل په څیر د جهان خلقت په متضادو پدیتو کې وینې او وای
ژوند هغه وخت د حضور او شتون صحنې ته را وتلای شي چې په
مقابل کې یې مرگ او مړینه ولاړه وي او د کفر او اسلام، بڼه او بد
ماضی او مستقبل، ورځې او شپې، پوهې او نا پوهې زور او ځوان
نوی او قدیم اورد او لند او... تر منځ دیالکتیکي پیوندونه پراته دي که
د پدیدو یو اړخ محوه شي بل اړخ یې هم محوه کیږي او په دغو خبرو
د سلیم عقل خاوندان پوهیږي

راځئ د پویان د خمار او خرابات د یادونې په بحث کې هغه شعر ته تم
شو چې پویان کاکا د «کفر او اسلام جنگ» تر سرخط لاندې په زرینو
کربنو لیکلای دی او د کفر او اسلام متضاد اړخونه یې په گوتو کړي
دي او د یوه اړخ شتون یې د بل اړخ لپاره ضرور گڼلي لکه چې وایي

د رنگونو په توپیر کې ، سره بیل یو تر بله
د اسلام او کفر جنگ دی ، ته د چا یې ، زه د چا یم
د خپلوی په دنیاګی کې، ته مې څوک او زه دې څوک یم
د یوه آدم بچیان یو ، ته زما یې، زه خوستا یم
د نشو په توفانو کې، ته یې چیرته، زه یم چیرته
ته په کوم بحر کې ډوبه، زه له کوم ساحل پیدا یم
ته شراب یې، زه شراب یم، ژوند شراب مینه شراب ده
ته ډک جام یې، زما لاس کې، زه خوستا د جام مینا یم
د پویان د شعر ښکلا ته، فرشتې گوتې په غاښ دي

شعر پیغام د آزادی دی ، شعر بنکلا ده ، زه بنکلا یم
دا وه د وطن د سپین بریري شاعر عنایت الله پویان د خمار او خرابات
کیسه

چی ما تر دی بریده را و غحوله د خدای بنه دی وی بشیر مومن